

॥ ఓం నమో వేంకటేశాయ ॥

11.04.2023 మంగళవారము( ౧5వ రోజు )

## గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం |

కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |

క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

॥ అథ శ్రీగారుడే మహాపురాణే వృషోత్పర్గ నానాదాన ఫల యమలోక గమన కర్మజ దేహప్రాప్తి  
నిరూపణం నామ అష్టాదశో2ధ్యాయః ॥

శ్రీభగవానువాచ

గృహ్లాతి వరుణో దానం మమ హస్తే ప్రయచ్ఛతి |

అహం చ భాస్కరే దేవే భాస్కరాత్సో2క్షుతే సుఖమ్ ॥

॥ 18-27 ॥

వికర్మణః ప్రభావేన వంశచ్ఛేదే క్షితావిహ |

సర్వే తే నరకం యాంతి యావత్పాపస్య సంక్షయః ॥

॥ 18-28 ॥

కస్మింశ్చిత్ సమయే పూరేః మహిషాసన సంస్థితః ।  
నరకాన్ వీక్ష్య ధర్మాత్మా నానాక్రంద సమాకులాన్ ॥ 18-29 ॥

చతురశీతి లక్షానాం నరకాణాం స ఈశ్వరః ।  
తేషాం మధ్యే శ్రేష్ఠతమా ఘోరా యా ఏకవింశతిః ॥ 18-30 ॥

తామిద్రం లోహశంకుశ్చ మహారౌరవ శాల్మలీ ।  
రౌరవం కుడ్వలం కాలసూత్రకం పూతిమృత్తికా ॥ 18-31 ॥

సంఘాతం లోహతోదంచ సవిషం సంప్రతాపనమ్ ।  
మహానరక కాలోలః సజీవన మహాపథః ॥ 18-32 ॥

అవీచిరంధతామిద్రః కుంభీషాకస్తథైవ చ ।  
అసిపత్రవనం చైవ పతనశ్చైకవింశతిః ॥ 18-33 ॥

యేషాం తు నరకే ఘోరే బహ్వాబ్దాని గతాని వై ।  
సంతతిర్నైవ విద్యేత దూతత్వం తేతు యాన్తిహి ॥ 18-34 ॥

యమేన ప్రేషితాస్తే వై మానుషస్య మృతస్య తు ।  
దినే దినే ప్రగృహ్లాంతి దత్తమన్నాద్య పానకమ్ ॥ 18-35 ॥

ప్రేతస్త్వైవ విలుంఠంతి మధ్యే మార్గే బుభుక్షితాః ।  
మాసాంతే భోజనం పిండమేకే యచ్ఛన్తి తత్ర వై ॥ 18-36 ॥

తృప్తిం ప్రయాంతి తే సర్వే ప్రత్యహంచైవ వత్సరమ్ ।  
ఏవమాది కృత్తైః పుణ్యైః క్రమాత్సారిపురం వ్రజేత్ ॥ 18-37 ॥

తతః సంవత్సరస్యాంతే ప్రత్యాసన్నే యమాలయే ।  
బహుభీతికరే ప్రేతో హస్తమాత్రం సముత్స్రుజేత్ ॥ 18-38 ॥

దివస్పైర్దశభిర్జాతం తం దేహం దశపిండజమ్ ।  
జామదగ్న్యస్యైవ రామం దృష్ట్వా తేజః ప్రసర్పతి ॥ 18-39 ॥

కర్మజం దేహమాశ్రిత్య పూర్వదేహం సముత్స్రుజేత్ ।  
అంగుష్ఠమాత్రో వాయుశ్చ శమీపత్రం సమారుహేత్ ॥ 18-40 ॥

వ్రజంస్తిష్ఠన్ పదైకేన యథైవైకేన గచ్ఛతి ।  
యథా తృణజలౌకేవ దేహీ కర్మానుగో2వశః ॥ 18-41 ॥

వాసాంసి జీర్ణాని యథావిహాయ  
 నవాని గృహ్లాతి నరో2పరాణి ।  
 తథా శరీరాణి విహాయ జీరాః  
 అన్యన్యాని సంయాతి నవాని దేహీ ॥

॥ 18-42 ॥

॥ ఇతి శ్రీగారుడే మహాపురాణే వృషోత్సర్గ నానాదాన ఫల యమలోక గమన కర్మజ దేహప్రాప్తి  
 నిరూపణం నామ అష్టాదశో2ధ్యాయః ॥

॥ అథ శ్రీగారుడే మహాపురాణే యమమందిర ప్రవేశ తదాజ్ఞా లబ్ధ మనుష్యాది దేహాంతరప్రాప్తి  
 నిరూపణం నామ ఏకోనవింశో2ధ్యాయః ॥

### శ్రీభగవానువాచ

నాయుభూతః క్షుధావిష్టః కర్మజం దేహమాశ్రితః ।  
 తద్దేహం స సమాసాద్య యమేన సహ గచ్ఛతి ॥

॥ 19-1 ॥

చిత్రగుప్తపురం తత్ర యోజనానాం తు వింశతిః ।  
 కాయస్థాస్తత్ర పశ్యంతి పాప పుణ్యాని సర్వశః ॥

॥ 19-2 ॥

మహాదానేషు దత్తేషు గతస్తత్ర సుఖీ భవేత్ ।  
 యోజనానాం చతుర్వింశత్పురం వైవస్వతం శుభమ్ ॥

॥ 19-3 ॥

లోహం అవణ కార్పాసం తిలపాత్రం చ యైర్షరైః ।  
 దత్తం తే వైవ తృప్యంతి యమస్య పురచారిణః ॥

॥ 19-4 ॥

గత్వా చ తత్ర తే సర్వే ప్రతీహారం వదంతి హి ।  
 ధర్మధ్వజ ప్రతీహార స్తత్రతిష్ఠతి సర్వదా ॥

॥ 19-5 ॥

సప్తధాన్యస్య దానేన ప్రీతో ధర్మధ్వజో భవేత్ ।  
 తత్ర గత్వా ప్రతీహారో బ్రూతే తస్య శుభాశుభమ్ ॥

॥ 19-6 ॥

ధర్మరాజస్య తద్రూపం సంతః సుకృతినో జనాః ।  
 పశ్యంతి చ దురాత్మానో యమరూపం సుభీషణమ్ ॥

॥ 19-7 ॥

తం దృష్ట్వా భయభీతస్తు హోహతి వదతే జనః ।  
 కృతం దానం చ యైర్మర్త్యైస్తేషాం నాస్తి భయం క్వచిత్ ॥

॥ 19-8 ॥

ప్రాప్తం సుకృతినం దృష్ట్వా స్థానాచ్ఛలతి సూర్యజః ।  
 ఏష మే మండలం భిత్త్వా బ్రహ్మలోకం ప్రయాస్యతి ॥

॥ 19-9 ॥

దానేన సులభో ధర్మో యమమార్గః సుఖావహః ।  
ఏషమార్గో విశాలో<sup>2</sup>త్ర న కేనాప్యనుగమ్యతే ॥ 19-10 ॥

దానపుణ్యం వినా వత్స నగచ్ఛేద్ధర్మమందిరమ్ ।  
తస్మిన్ మార్గేతు రాద్రే వై భీషణా యమకింకరాః ।  
ఏకైకస్య పురస్యాగ్రే తిష్ఠత్యేకసహస్రకమ్ ॥ 19-11 ॥

పచంతి పాపినం ప్రాప్య ఉదకే యాతనాకరాః ।  
గృహ్లాంతి మాసమాసాంతే పాదశేషం తు తద్భవేత్ ॥ 19-12 ॥

జౌర్ష్య దైహిక దానాని యైర్న దత్తాని కాశ్యప ।  
మహా కష్టేన తే యాంతి తస్మాద్దేయాని శక్తితః ॥ 19-13 ॥

అదత్త్వా పశువద్యాన్తి గృహీతో బంధబంధనైః ॥

ఏవం కృతేన సంపశ్యేత్స నరః భూతకర్మణా ।  
దైవికీం పైత్వకీం యోనిం మానుషీం వాథ నారకీమ్ ॥ 19-14 ॥

ధర్మరాజస్య వచనాన్ముక్తిర్భవతి వా తతః ।  
మానుష్యం తత్త్వతః ప్రాప్య స పుత్రః పుత్రతాం వ్రజేత్ ॥ 19-15 ॥

యథా యథాకృతం కర్మ తాంతాం యోనిం వ్రజేన్నరః ।  
తత్తథైవచ భుంజానో విచరేత్సర్వలోకగః ॥ 19-16 ॥

అశాశ్వతం పరిజ్ఞాయ సర్వలోకోత్తరం సుఖమ్ ।  
యదా భవతి మానుష్యం తదా ధర్మం సమాచరేత్ ॥ 19-17 ॥

కృమయో భస్మవిష్టా వా దేహానాం ప్రకృతిః సదా ।  
అంధకూపే మహారాద్రే దీపహస్తః పతేత్తు వై ॥ 19-18 ॥

మహాపుణ్య ప్రభావేన మానుష్యం జన్మ లభ్యతే ।  
యస్తత్రాప్య చరేద్ధర్మం స గచ్ఛేత్పరమాం గతిమ్ ॥ 19-19 ॥

అపి జానన్ వృథాధర్మం ద్లుఖిమాయాతి యాతి చ ॥ 19-20 ॥

జాతీ శతేన లభతే కిల మానుషత్వం  
 తత్రాపి దుర్లభతరం ఖగ భో ద్విజత్వమ్ ।  
 యస్తత్ర పాలయతి లాలయతి వ్రతాని  
 తస్యామృతం భవతి హస్తగతం ప్రసాదాత్ ॥

॥ 19-21 ॥

॥ ఇతి శ్రీగారుడే మహాపురాణే యమమందిర ప్రవేశ తదాజ్ఞా లబ్ధ మనుష్యాది దేహాంతరప్రాప్తి  
 నిరూపణం నామ ఏకోనవింశో2ధ్యాయః ॥

శ్లోక పాఠాయణం :- శ్రీ రెడ్డి కుమారస్వామి శర్మ గారిచే ప్రారంభం

గరుడపురాణం

### విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

కర్మకర్తా చ కర్మైవ క్రియాకార్యం తథైవ చ ।  
 శ్రీపతిర్బుపతిః శ్రీమాన్సర్వస్య పతిరూర్జితః ॥

॥ 15-20 ॥

సదేవానాం పతిశ్చైవ వృష్ణీనాం పతిరీడితః ।  
 పతిర్హిరణ్యగర్భస్య త్రిపురాంతపతిస్తథా॥

॥ 15-21 ॥

పశూనాం చ పతిః ప్రాయో వసూనాం పతిరేవ చ ।  
 పతిరాఖండలస్యైవ వరూణస్య పతిస్తథా॥

॥ 15-22 ॥

వనస్పతీనాం చ పతిరనిలస్య పతిస్తథా ।  
 అనలస్య పతిశ్చైవ యమస్య పతిరేవ చ ॥

॥ 15-23 ॥

కుబేరస్య పతిశ్చైవ నక్షత్రాణాం పతిస్తథా ।  
 ఓషధీనాం పతిశ్చైవ వృక్షాణాం చ పతిస్తథా॥

॥ 15-24 ॥

నాగానాం పతిరర్కస్య దక్షస్య పతిరేవ చ ।  
 సుహృదాం చ పతిశ్చైవ నృపాణాం చ పతిస్తథా ॥

॥ 15-25 ॥

గంధర్వాణాం పతిశ్చైవ అసూనాం పతిరుత్తమః ।  
 పర్వతానాం పతిశ్చైవ నిమ్నగానాం పతిస్తథా॥

॥ 15-26 ॥

- సురాణాం చ పతిః శ్రేష్ఠః కపిలస్య పతిస్తథా ।  
లతానాం పతిశ్చైవ వీరుధాం పతిస్తథా ॥ 15-27 ॥
- మునీనాం పతిశ్చైవ సూర్యస్య పతిరుత్తమః ।  
పతిశ్చంద్రమసః శ్రేష్ఠః శుక్రస్య పతిరేవ చ ॥ 15-28 ॥
- గ్రహాణాం పతిశ్చైవ రాక్షసానాం పతిస్తథా ।  
కిన్నరాణాం పతిశ్చైవ ద్విజానాం పతిరుత్తమః ॥ 15-29 ॥
- సరితాం పతిశ్చైవ సముద్రాణాం పతిస్తథా ।  
సరసాం పతిశ్చైవ భూతానాం చ పతిస్తథా ॥ 15-30 ॥
- వేతాలానాం పతిశ్చైవ కూష్మాండానాం పతిస్తథా ।  
పక్షిణాం చ పతిః శ్రేష్ఠః పశూనాం పతిరేవ చ ॥ 15-31 ॥
- మహాత్మా మంగలో మేయో మందరో మందరేశ్వరః ।  
మేరుర్మాతా ప్రమాణం చ మాధవో మలవర్జితః ॥ 15-32 ॥
- మాలాధరో మహాదేవో మహాదేవేన పూజితః ।  
మహాశాంతో మహాభాగో మధుసూదన ఏవ చ ॥ 15-33 ॥
- మహావీర్యో మహాప్రాణో మార్కండేయప్రవందితః ।  
మాయాత్మా మాయయాబద్ధో మాయయాతు వివర్జితః ॥ 15-34 ॥
- మునిస్తుతో మునిర్మైత్రో మహానాసో మహాహనుః ।  
మహాబాహుర్మహాదాంతో మరణేన వివర్జితః ॥ 15-35 ॥
- మహావక్త్రో మహాత్మా చ మహాకాయో మహోదరః ।  
మహాపాదో మహాగ్రీవో మహామానీ మహామనాః ॥ 15-36 ॥
- మహామతిర్మహాకీర్తిర్మహారూపో మహాసురః ।  
మధుశ్చ మాధవశ్చైవ మహాదేవో మహేశ్వరః ॥ 15-37 ॥
- మఖేష్ఠో మఖరూపీ చ మాననీయో మఖేశ్వరః ।  
మహావాతో మహాభాగో మహేశో2తీతమానుషః ॥ 15-38 ॥
- మానవశ్చ మనుశ్చైవ మానవానాం ప్రియంకరః ।  
మృగశ్చ మృగపూజ్యశ్చ మృగాణాం చ పతిస్తథా ॥ 15-39 ॥

బుధస్య తు పతిశ్చైవ పతిశ్చైవ బృహస్పతేః ।

పతిః శనైశ్చరస్వైవ రాహుః కేతోః పతిస్తథా ॥

॥ 15-40 ॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్తుతిః ॥

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
శ్రీకృష్ణార్జున సంవాదే, దైవాసుర సంపద్విభాగయోగే, షోడశాధ్యాయే, శ్లోకాః ॥

ప్రవృత్తిం చ నివృత్తిం చ జనా న విదురాసురాః ।

న శౌచం నాపి చాచారః న సత్యం తేషు విద్యతే ॥

॥ 16-07 ॥

అసత్యమప్రతిష్ఠం తే జగదాహురనీశ్వరం ।

అపరస్పరసంభూతం కిమన్యత్కామహైతుకం ॥

॥ 16-08 ॥

ఏతాం దృష్టిమవష్టభ్య నష్టాత్మానోఽల్పబుద్ధయః ।

ప్రభవంతు్యగ్రకర్మాణః క్షయాయ జగతోఽహితాః ॥

॥ 16-09 ॥

కామమాశ్రిత్య దుష్పూరం దంభమానమదాన్వితాః ।

మోహోద్ధృహీత్వాసద్గ్రాహన్ ప్రవర్తంతేఽశుచివ్రతాః ॥

॥ 16-10 ॥

చింతామపరిమేయాం చ ప్రలయాంతాముపాశ్రితాః ।

కామోపభోగపరమాః ఏతావదితి నిశ్చితాః ॥

॥ 16-11 ॥

ఆశాపాశశతైర్బద్ధాః కామక్రోధపరాయణాః ।

ఈహాంతే కామభోగార్థమ్ అన్యాయేనార్థసంచయాన్ ॥

॥ 16-12 ॥

ఇదమద్య మయా లబ్ధమ్ ఇమం ప్రాప్స్యే మనోరథం ।

ఇదమస్తీదమపి మే భవిష్యతి పునర్దనం ॥

॥ 16-13 ॥

అసౌ మయా హతశ్శత్రుః హనిష్యే చాపరానపి ।

ఈశ్వరోఽహమహం భోగీ సిద్ధోఽహం బలవాన్సుఖీ ॥

॥ 16-14 ॥

ఆఢ్యోఽభిజనవానస్మి కోఽన్యోఽస్తి సదృశో మయా ।

యక్ష్యే దాస్యామి మోదిష్య ఇత్యజ్ఞానవిమోహితాః ॥ 16-15 ॥

అనేకచిత్తవిభ్రాంతాః మోహజాలసమావృతాః ।

ప్రసక్తాః కామభోగేషు పతంతి నరకేఽశుచౌ ॥ 16-16 ॥

ఆత్మసంభావితాస్ఫుల్భాః ధనమానమదాన్వితాః ।

యజంతే నామయజ్ఞేస్తే దంభేనావిధిపూర్వకం ॥ 16-17 ॥

అహంకారం బలం దర్పం కామం క్రోధం చ సంశ్రితాః ।

మామాత్మపరదేహేషు ప్రద్విషంతోఽభ్యసూయకాః ॥ 16-18 ॥

తానహం ద్విషతః క్రూరాన్ సంసారేషు నరాధమాన్ ।

క్షిపామ్యజప్రమశుభాన్ ఆసురీష్వేవ యోనిషు ॥ 16-19 ॥

ఆసురీం యోనిమాపన్నాః మూఢా జన్మని జన్మని ।

మామప్రాప్యైవ కౌంతేయ తతో యాంత్యధమాం గతిం ॥ 16-20 ॥

త్రివిధం నరకస్యేదం ద్వారం నాశనమాత్మనః ।

కామః క్రోధస్తథా లోభః తస్మాదేతత్త్రయం త్యజేత్ ॥ 16-21 ॥

ఏతైర్విముక్తః కౌంతేయ తమోద్వారైస్త్రీభిర్నరః ।

ఆచరత్యాత్మనశ్చ్రేయః తతో యాతి పరాం గతిం ॥ 16-22 ॥

యశ్చాస్త్రవిధిముత్స్రుజ్య వర్తతే కామకారతః ।

న స సిద్ధిమవాప్నోతి న సుఖం న పరాం గతిం ॥ 16-23 ॥

తస్మాచ్ఛాస్త్రం ప్రమాణం తే కార్యాకార్యవ్యవస్థితౌ ।

జ్ఞాత్వా శాస్త్రవిధానోక్తం కర్మ కర్తుమిహార్హసి ॥ 16-24 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే, శ్రీకృష్ణార్జున సంవాదే, దైవాసుర సంపద్విభాగ యోగే, షోడశాధ్యాయే, శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సతుర్పణిమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ।



